



सत्यमेव जयते

# झारखण्ड गजट

## असाधारण अंक

### झारखण्ड सरकार द्वारा प्रकाशित

9 अग्रहायण, 1940 (श०)

संख्या- 1071 राँची, शुक्रवार,

30 नवम्बर, 2018 (ई०)

#### कार्मिक, प्रशासनिक सुधार तथा राजभाषा विभाग।

संकल्प

28 नवम्बर, 2018

संख्या-5/आरोप-1-107/2017-2818 (HRMS)-- श्री अजय कुमार रजक, झा०प्र०से० (तृतीय बैच), प्रखण्ड विकास पदाधिकारी, राजमहल, साहेबगंज के विरुद्ध ग्रामीण विकास विभाग, झारखण्ड के पत्रांक-1930, दिनांक 4 जुलाई, 2017 द्वारा प्रपत्र-‘क’ में आरोप गठित कर उपलब्ध कराया गया है, जिसमें श्री रजक के विरुद्ध आरोप प्रतिवेदित किया गया कि इनके द्वारा मनरेगा अन्तर्गत ग्रामीण विकास विभाग एवं उच्च अधिकारियों के निदेशों की अवहेलना की गयी, जिसके कारण मनरेगा योजना का क्रियान्वयन बाधित हुआ एवं अपेक्षित लक्ष्य प्राप्त नहीं हो सका तथा मनरेगा अन्तर्गत ससमय मजदूरों का भुगतान नहीं कर महात्मा गाँधी राष्ट्रीय ग्रामीण रोजगार गारंटी अधिनियम की धारा-3(3) का उल्लंघन किया गया है।

उक्त आरोपों के लिए पत्रांक-10146, दिनांक 25 सितम्बर, 2017 द्वारा श्री रजक से स्पष्टीकरण की माँग की गयी, जिसके अनुपालन में श्री रजक के पत्रांक-254, दिनांक 08 फरवरी, 2018 द्वारा उपायुक्त साहेबगंज के माध्यम से स्पष्टीकरण समर्पित किया गया।

श्री रजक के स्पष्टीकरण पर उपायुक्त, साहेबगंज के पत्रांक-02/गो०, दिनांक 09 फरवरी, 2018 द्वारा मंतव्य उपलब्ध कराया गया, जिसमें इनके स्पष्टीकरण को संतोषजनक एवं स्वीकार योग्य मानते हुए विभागीय कार्यवाही समाप्त करने की अनुशंसा की गयी।

श्री रजक से प्राप्त स्पष्टीकरण एवं उपायुक्त, साहेबगंज से प्राप्त मंतव्य पर विभाग पत्रांक-3008, दिनांक 8 मई, 2018 द्वारा ग्रामीण विकास विभाग, झारखण्ड से मंतव्य की माँग की गयी। उक्त के आलोक में ग्रामीण विकास विभाग, झारखण्ड के पत्रांक-2346, दिनांक 7 अगस्त, 2018 द्वारा मंतव्य उपलब्ध कराया गया है, जिसमें उल्लेख किया गया कि प्रपत्र- 'क' का गठन करने के समय मनरेगा योजना में उपलब्धि न्यून थी, परन्तु बाद में उनके द्वारा बेहतर प्रयास कर संतोषजनक उपलब्धि प्राप्त की गयी, अतः इनका स्पष्टीकरण स्वीकार योग्य प्रतीत होता है।

श्री रजक के विरुद्ध आरोप, इनका स्पष्टीकरण एवं इनके स्पष्टीकरण पर उपायुक्त, साहेबगंज के मंतव्य तथा ग्रामीण विकास विभाग से प्राप्त मंतव्य की समीक्षा की गयी। समीक्षोपरांत, श्री अजय कुमार रजक, झा०प्र०से० (तृतीय बैच), प्रखण्ड विकास पदाधिकारी, राजमहल, साहेबगंज को भविष्य में सचेत रहने की चेतावनी के साथ इस मामले को संचिकास्त किया जाता है।

Sr No.	Employee Name G.P.F. No.	Decision of the Competent authority
1	2	3
1	AJAY KUMAR RAJAK 110071163120	श्री अजय कुमार रजक, झा०प्र०से० (तृतीय बैच), प्रखण्ड विकास पदाधिकारी, राजमहल, साहेबगंज को भविष्य में सचेत रहने की चेतावनी के साथ इस मामले को संचिकास्त किया जाता है।

झारखण्ड राज्यपाल के आदेश से,

**अशोक कुमार खेतान,**  
सरकार के संयुक्त सचिव।  
जीपीएफ संख्या:BHR/BAS/2972

-----